

महाराष्ट्र शासन

महिला व बाल विकास विभाग

शासन निर्णय क्र.संकीर्ण-२०१२/प्र.क्र.२५७/का.२

शिबिर कार्यालय, नागपूर

नवीन हैद्राबाद हाऊस, ३ रा मजला,

दिनांक :- १८ डिसेंबर, २०१२

वाचा :- शासन निर्णय क्र.संकीर्ण-२०१२/प्र.क्र.२५७/का.२, दिनांक ५.१०.२०१२

शासन निर्णय

शासन निर्णय, महिला व बाल विकास, क्र.संकीर्ण-२०१२/प्र.क्र.२५७/का.२, दि.५.१०.२०१२

अन्वये गठीत केलेल्या समितीचे कार्य पुढीलप्रमाणे राहिल. :-

- १) अध्यक्ष, समितीच्या बैठकीचा दिनांक, वेळ व जागा निश्चित करतील. बैठक महाराष्ट्र राज्य महिला आयोग अथवा मा. मंत्री (महिला व बाल विकास) यांचे कार्यालय येथेही घेता येईल.
- २) बैठकीबाबत समितीच्या सर्व सदस्यांना कळविण्याबाबत व बैठकीच्या नियोजनाबाबत उपआयुक्त (महिला विकास), तथा सदस्य सचिव हयांनी तत्परतेने कार्यवाही करावी.
- ३) अध्यक्षांच्या अनुपस्थितीत सदस्य सचिव सूचित करतील, अशा अन्य सदस्यामार्फत सदर बैठकीचे अध्यक्षपदाचे कामकाज पार पाडण्यात येईल.
- ४) राज्यातील कार्यरत महिला निवासी संस्थांची अचानक भेट देण्याचा कार्यक्रम अध्यक्षांच्या निर्देशाप्रमाणे आखण्यात येईल व सदर अचानक तपासणीचा कार्यक्रम गोपनीय ठेवण्यात येईल, याची सर्व संबंधित अधिकारी व सदस्यांनी काळजी घ्यावी.
- ५) संस्थांना भेटी देण्यासाठी अध्यक्षांच्या निर्देशावरून वेगवेगळे गट स्थापन करण्यात येतील व ह्या गटाचे अध्यक्षांच्या निर्देशाप्रमाणे भेटीचे कार्यक्रम आखून संस्थाना भेटी देतील.
- ६) महिला निवासी संस्थाना भेट दिल्यावर त्याबाबतचा अहवाल अध्यक्षांना सादर करण्यात येईल. अध्यक्षांच्या संमतीनंतर उपआयुक्त (महिला विकास) तथा सदस्य सचिव हयांनी सदर अहवाल मा. मंत्री (महिला व बाल विकास), मा. प्रधान सचिव (महिला व बाल विकास) आणि मा. आयुक्त, महिला व बाल विकास यांना त्वरीत सादर करण्याची दक्षता घ्यावी.
- ७) समितीने केलेल्या शिफारशीबाबत आयुक्त, महिला व बाल विकास, पुणे हयांनी तत्परतेने निर्णय घेऊन आवश्यक कार्यवाही करावी.

८) समिती सदस्यांना संस्थाच्या तपासणीसाठी आवश्यक वाहन व्यवस्था, निवास व्यवस्था व भोजन व्यवस्था, इत्यादी उपलब्ध करून देण्यासाठी उपआयुक्त (महिला विकास) तथा सदस्य सचिव हयांनी संबंधित जिल्हा महिला व बाल विकास अधिकारी / विभागीय उपआयुक्त (महिला व बाल विकास विभाग) हयांना आवश्यक सूचना द्याव्यात.

९) संस्थेच्या तपासणीचा कार्यक्रम व त्याबाबतचा अहवाल गोपनीय ठेवण्यात यावा व अध्यक्षांच्या पूर्वपरवानगीशिवाय त्याबाबत प्रसार माध्यमांना अथवा समिती सदस्यां व्यतिरिक्त अन्य व्यक्तींना याबाबतची माहिती न देण्याची दक्षता सर्व संबंधित अधिकारी / सदस्यांनी घ्यावी.

महाराष्ट्राचे राज्यपाल यांच्या आदेशानुसार व नांवाने,

शेणैक शेणैक 20/30/04/05 2231630

(ब. बा. चव्हाण)

उप सचिव, महाराष्ट्र शासन

प्रति,

मा. मंत्री, महिला व बाल विकास यांचे खाजगी सचिव, मंत्रालय, मुंबई

मा. राज्यमंत्री, महिला व बाल विकास यांचे खाजगी सचिव, मंत्रालय, मुंबई

मा. विरोधी पक्षनेता, महाराष्ट्र विधानसभा, विधानभवन, मुंबई

मा. विरोधी पक्षनेता, महाराष्ट्र विधानपरिषद, विधानभवन, मुंबई

संबंधित सदस्य,

मा. अपर मुख्य सचिव (गृह), गृह विभाग, मंत्रालय, मुंबई

मा. प्रधान सचिव, विधानमंडळ सचिवालय, मुंबई

आयुक्त, महिला व बाल विकास, महाराष्ट्र राज्य, पुणे

सदस्य सचिव, महाराष्ट्र राज्य महिला आयोग, मुंबई

उपआयुक्त (महिला विकास), महिला व बाल विकास आयुक्तालय, पुणे

सर्व विभागीय उपआयुक्त, महिला व बाल विकास विभाग (संबंधित जिल्ह्यातील जिल्हा महिला व बाल विकास अधिकारी यांचेमार्फत)

पोलीस आयुक्त, मुंबई / पोलीस उपआयुक्त (अंमलबजावणी), मुंबई

पोलीस उपमहानिरीक्षक (महिला अत्याचार प्रतिबंध विभाग), पोलीस मुख्यालय, मुंबई

सर्व जिल्हा महिला व बाल विकास अधिकारी,

सर्व अधिकारी, महिला व बाल विकास विभाग, मंत्रालय, मुंबई

निवड नस्ती, का.२